
لاهور شێخ جەنگی : پێشوازی لە بڕیارەکانى کۆنگرەى 12ـیەمینى پەکەکە دەکەم

  

ئەمڕۆ دووشەممە ،لاهور شێخ جه‌نگی، سه‌رۆكی به‌ره‌ی گه‌ل ڕایگه‌یاند، پێشوازی لە بڕیارەکانى

کۆنگرەى 12هەمینى پارتی کرێکارانی کوردستان ده‌كات، وتیشی، "دەسەڵاتدارانی ئه‌نقەرە

بەرپرسیارێتیی گەورە و مێژوییان دەکەوێتە سەرشان، پێویستە بڕیارى خێرا و بوێرانە بدەن بە

ئاڕاستەى چارەسەرى یەکجارى کێشەى کورد".

‏

‏ شێخ جه‌نگی لەبەیاننامەیەکدا رایگەیاند، "کۆنگرەى پارتی کرێکارانی کوردستان و بڕیاردان لە

خۆهەڵوەشاندنەوە و کۆتاییهێنان بە خەباتى چەکداریی، پێدانی بەهای زیاترە بە پرۆسەى ئاشتى و

چارەسەریى لە تورکیا و هەنگاوێکى ئەرێنییە بۆ دوورکەوتنەوە لە شەڕ و ئاڵۆزی".

‏ئاماژه‌ی به‌وه‌شكردوه‌، "پێشوازی لە بڕیارەکانى کۆنگرەى 12ـیەمینى پارتی کرێکارانی کوردستان

دەکەم، پێشتر و ئێستاش هانی هەڤاڵانى پەکەکە و دەوڵەتی تورکیامان داوە لەبری شەڕ و خوێنڕشتن

بگەڕێنەوە بۆ مێزى دانوستان و بە ئاشتى ئەو ململانێ مێژووییەى لەنێوان هەردوولا دروست بوە چارەسەر

بکەن".

‏لاهور شێخ جه‌نگی ده‌ڵێت، "پەیامەکەى بەڕێز ئۆجەلان لە 27ـى شوبات و کۆنگرەکەى ئێستاى پەکەکە بۆ



چەکدانان و خۆهەڵوەشاندنەوە، نیاز پاکییەکى گەورەى کورد بۆ گەلانی تورکیا و دەسەڵاتدارانی وڵاتەکە

نیشاندەدات، دەریدەخات کورد گەلێکى ئاشتیخوازە و لە ئەگەرى هەبونى کەمترین ئاسۆ بۆ ئاشتى و

چارەسەر، هەرگیز بیر لە چەک و شەڕکردن ناکاتەوە".

‏

‏ئه‌وه‌شی خسته‌ڕو، "لەم پرۆسەیەدا و دواى کۆنگرەکەى پارتى کرێکارانى کوردستان، ئەوەی ماوەتەوە

دەوڵەتی تورکیایە، دەسەڵاتدارانی ئه‌نقەرە بەرپرسیارێتیی گەورە و مێژوییان دەکەوێتە سەرشان،

پێویستە لێرە بەدواوە بڕیارى خێرا و بوێرانە بدەن بە ئاڕاستەى چارەسەرى یەکجارى کێشەى کورد و

رێگە نەدەن پرۆسەکە لە هیچ شوێنێکدا تەگەرەى بۆ دروست بێت، تاوەکو دەگاتە دوامەنزڵ و ئیتر بۆ

هەمیشە کورد و تورک پێکەوە بە ئاشتى بژین".

